

شيخ اياز جي هائيڪن جو جائزو

Analysis of Sheikh Ayaz's Haiku

Abstract

Haiku is a famous genre of Japanese Poetry. Evolution of haiku in Sindhi Poetry occurred via English literature. First Sindhi poet of haiku was Narain Shiyam. He wrote haiku on script writing and local environment under the title "Tasaweeroon" (pictures). Sheikh Ayaz was the first poet who got fame in haiku by writing a complete book on it, titled as "Pan Chann Pujana" (Subsequently falling leaves).

Sheikh Ayaz is the only poet who has perfected every single subject in modern Sindhi poetry and has uttered the words in greater numbers; Sheikh Ayaz is the only poet of modern Sindhi poetry whose haiku is most commonly found. In his haiku, many topics are described with their common prerequisites, nature landscape and the local landscape. In the meantime, he brought new invocations, new trends and new styles in modern Sindhi poetry through haiku. Sheikh Ayaz invented "Te_Sitto" (triplet) by expanding haiku's rise. In which political, social, love, and cultural themes are found.

جديد سنڌي شاعريءَ ۾ هائيڪو نارايڻ شيام جي ذريعي آيو ۽ پنهنجي نرالپ سان سنڌي ادب جي سونمن بڻجڻ لڳو. پر جڏهن هن نئين صنف پير کوڙڻ شروع ڪيا ته تنقيد جي ور چڙهي وئي. اوائل ۾ شيخ اياز هائيڪو تي چٽي تنقيد ڪئي. سندس خيالن مطابق هائيڪو سنڌي شاعريءَ جي سڀا سان ٺهڪي نه ٿو بيهي. شيخ اياز 'روح رهاڻ' جي ايڊيٽر حميد سنڌيءَ ڏانهن هڪ خط ۾ هائيڪو تي تنقيد ڪندي لکيو ته:

"...سنڌي هائيڪو جي باري ۾ منهنجو رايو آهي ته اهو سنڌي شاعريءَ

جي سڀا سان ٺهڪي نٿو اچي. پيارا هي ڀسيءَ ۽ پيرونءَ جو ديس آهي

۽ ان ۾ 'چيريءَ' جي گل جي اهميت فقط وقتي ۽ تجرباتي آهي. سياست

بين الوقوامي ٿي سگهندي آهي، شاعري فقط قومي هوندي آهي...
(اياز، 1991ع، ص 15)

ان خط ۾ اياز وڌيڪ لکي ٿو ته:

”هائڪو فطرت جي شاعري آهي، ۽ مون کي فطرت جي شاعريءَ جي اهميت کان انڪار نه آهي، پر جي ڪوئي وچ سير ۾ غوطا کائيندي، ترندڙ هٿن جي ڳچيءَ تي گهڻو ڏيان ڏيندو ته هن جو ٻڌڻ اوس آهي. سنڌي هائڪو جي فارم، بيت جي هيئت سان هٿ چراند چڱي نه ٿي لڳي... چپاني تي هرڪي، اسان کي پنهنجو نڪُ بينو ته نه ڪرڻو آهي! ... چپاني هائڪوءَ جو فني حسن دائميءَ ۽ عارضِيءَ جي ٽڪراؤ ۾ آهي، جو اڃا سنڌي هائڪوءَ ۾ پيدا نه ڪيو ويو آهي. ان ڪري سنڌي هائڪو فقط مور جو ڪنڀ آهي، جنهن اسان جي بيت جي چال بگاڙي وڌي آهي.“

... ادا، مون کي ڪاوڙ سنڌي هائڪو تي آهي، جنهن بيت کي ڏيڍ تنگ ڏني آهي، باقي ايئن نه آهي ته مون کي چپاني هائڪو نه وڻندو آهي.“ (اياز، 1991ع، ص 22)

شيخ اياز جي سنڌي هائڪو مٿان ايتري فڪري تنقيد سا به مدافعتي (نه ڪا جارحائي)، تنهن جديد سنڌي شاعريءَ ۾ جڙ مانار آڻي ڇڏي. هائڪو لکڻ ۾ گهٽجي ويو. هائڪو جي اهڙي صورتحال اچي بچي، جو اها صنف جديد سنڌي شاعريءَ مان جڙ ته خارج ٿيڻ تي پمٽي، پر اوچتو شيخ اياز هائڪو تي مشتمل هڪ مڪمل ڪتاب ’پن چڙ پڄاڻان‘ لکي پيش ڪيو. تنهن کان پوءِ جڙ هائڪو ۾ روح پئجي ويو. هو ٻيهر زنده ٿي ويو. اها هڪ مڃيل ڳالهه آهي ته، جڏهن ڪو وڏو اديب يا شاعر ڪنهن گهاٽي تي مڪمل ڪتاب لکي پيش ڪندو آهي ته اهو هميشه جي لاءِ زنده بڻجي ويندو آهي. جنهن جو وڏو ۽ مشهور مثال هائڪو آهي. جيڪو جديد سنڌي شاعريءَ ۾ اوج ماڻي چڪو آهي.

مٿين تنقيد واري خط کان اڳ ڪتاب ’جي ڪاڪ ڪڪوريا ڪاپڙي‘ ۾ شيخ اياز هائڪو جي موضوع، مواد، مزاج ۽ ان جي خاص پهلوئن تي، چپان جي اهم شاعرن ۽ مضمون نگارن جا رايا ڏيئي تمام بهترين خط لکيو هيو. جنهن سان شروعات

۾ جپاني هائيڪو صنف سنڌي ادب ۾ املتاس تي ويٺل ڪوئل جيان لڳي رهي هئي. سندس گونج ۽ منظرنگاريءَ پڙهندڙن جو من موهيو پئي. وري پيهر گونجڻ شروع ڪيائين، ڇو ته 'پن چڻ پڄاڻان' شيخ اياز جي هڪ اهڙي تخليق آهي. جنهن هائيڪو کي هميشه لاءِ سنڌيءَ جي روايت بڻائي ڇڏيو آهي.

شيخ اياز جا هائيڪو سندس ڪتاب 'پن چڻ پڄاڻان' کان علاوه 'واٽون ڦلن چانڊيون' (1985ع) 'رڻ تي رم جهر' (1986ع)، مخزنن وغيره ۾ به ملن ٿا. سندس هائيڪن ۽ ته ستن جو ٻيو مڪمل مجموعو 'مينهن ڪڻيون' آهي. 'سوجهرو' مئگزين جي 12هين شماري ۾ اياز جي هن هائيڪن واري مجموعي تي بشير منگيءَ جو 'ادبي بحث ۽ تنقيد' جي عنوان سان اڀياس ڇپيل آهي. ان تي ڊاڪٽر اسحاق سميجي پنهنجي لکيل تنقيدي ڪتاب 'شاعريءَ سان دشمني' ۾ تنقيد ڪندي، شيخ اياز جي، ان اصلي روح کي جيڪو سندس هائيڪن ۾ سمايل آهي، مثالن سان گڏ تمام بهترين نموني ظاهر ڪندي لکيو آهي ته:

'مينهن ڪڻيون' ۾ ايترا ته حسين، دلڪش، پر اثر ۽ معنوي نزاکت سان تمنا هائيڪا ۽ ته سٺا شامل آهن، جو انهن تي مٿاڇري نگاهه وجهي گذري ويندڙ تي شڪ ڪري سگهجي ٿو. ته منجهس شاعريءَ مان لذت ۽ حظ ماڻڻ واري حس آهي ئي ڪونه. ڇاڪاڻ ته اهي هائيڪا ۽ ته سٺا نه فقط پنهنجي موضوع، شعري خوبين، محاکاتي پسمنظر، عڪسن، معنوي حسن ۽ وڻندڙ ٻوليءَ سبب دل چڪيندڙ آهن، پر انهن ۾ وزن، لفظن جي ترتيب، گهاڙيتي ۽ قافئي جي لحاظ کان ڪيل تجربا پڻ اياز جي غير معمولي تخليقي صلاحيتن جي ساک ڀرين ٿا، اياز ڪوئي نوخيز، سيڪڙا ۽ نوجوان شاعر نه هو، جنهن جي ڪيل تجربن کي به اهو چئي شاعريءَ جي سرحدن مان ٻاهر ڪڍي ڇڏيون، ته اهي مروج فارم ۾ نه آهن" (سميجو، 2005ع، ص 104)

اسحاق سميجي جي مٿين راءِ نه صرف 'مينهن ڪڻيون' ۾ آيل هائيڪن لاءِ شمار ڪرڻ جهڙي آهي، بلڪ شيخ اياز جي هائيڪن لاءِ تمام بهترين، ڪارائتي ۽ چند ڇاڻيل راءِ آهي. جنهن سان شيخ اياز جي هائيڪن جو ڄڻ نرالورپ نروار ٿئي ٿو.

شيخ اياز جا هائيڪو چوڏهينءَ جي چانڊاڻ جيان منظر پيش ڪري رهيا آهن.

هر هڪ عڪس مصوريءَ جي ڏيک وانگر چتو بيٺو آهي. هائيڪو پڙهڻ کان پوءِ ايئن محسوس ٿيندو، جڙ پڙهندڙ آڏو اهو منظر گذريو هجي، جڏهن ته اهو منظر صرف هائيڪو ذريعي ئي معلوم ٿيندو آهي. ڪي ته ڏنل وائيل منظرن تي اهڙا هائيڪو به آهن جيڪي پڙهندي ئي من موهي وجهن ٿا.

شيخ اياز پنهنجي هائيڪن کي ’تہ ستا‘ لکيو آهي، جيڪي هيٺي توڙي موضوع جي لحاظ کان منفرد آهن. اهو نج مقامي گهاڙيتو سڏجي ٿو. شيخ اياز جي هائيڪن تي ادب جي سجاڙ محقق حميد سبزوئيءَ ’شيخ اياز جو هائيڪو: هڪ اڀياس‘ جي عنوان سان ايم. ايس. في. ايس. فائينل جو مونوگراف لکيو آهي. ان ۾ شيخ اياز جي ته سٽي بابت لکي ٿو ته:

”اياز پنهنجي هائيڪو کي ته سٽي، جو نيٺ سنڌي نانءُ ڏئي ٿو، توڙي جو سندس، ته ستن جو وزن ساڳيو جپاني هائيڪو آهي پر ان ۾ روح سنڌي شاعريءَ جو ۽ خوشبو هن ديس جي مٽيءَ جي آهي. اهو ائين آهي جڙ ته جپاني مٽي، سنڌي مٽيءَ جي وٽي ۾ پيل آهي.“

(سبزوئي، 2000ع، ص 37)

شيخ اياز جنهن هائيڪو کي نيٺ سنڌي ’تہ ستو‘ نالو ڏنو، ان تي هائيڪو جي منظر نگاري سان گڏ مقامي رنگ چڙهيل آهي، پر ڪٿي ڪٿي شيخ اياز جا ’تہ ستا‘ هائيڪو جي موضوع کان هتي بيٺن ٿا. انهن ۾ اندر جو ڪيفيتون، وارداتون منظر ۽ فطرت کان گهڻو دور دور نظر اچن ٿيون. جڏهن ته ٻين ڪيترن شاعرن جيڪي به ’تہ ستا‘ لکيا آهن، اهي هائيڪو نه بلڪ هائيڪو جي نالي ۾ نوان تجربا آهن، جيڪي هائيڪو ۾ شمار ڪرڻ جهڙا ناهن.

شيخ اياز هائيڪو ۾ هڪ نواڻ ۽ جدت پيدا ڪئي آهي. هائيڪن ۾ ڪافي نوان تجربا به ڪيا آهن. ڪيترائي هائيڪو عشقيه داستانن تي پڙ لکيل آهن. سندس هائيڪن ۾ ٻولي رسيلي ۽ نج سنڌي آهي. شيخ اياز جو مطالعو ۽ مشاهدو وسيع آهي، تنهنڪري هائيڪن ۾ ڪافي نيون تشبيهن، استعارا ۽ نوان لاڙا نظر اچن ٿا. هائيڪو لاءِ جيئن فطرت لازمي آهي، تيئن ئي شيخ اياز پنهنجن فطرتي جذبن کي عڪسيت ۽ منظرنگاري ڏيئي خوب چتو ڪيو آهي. سندس هائيڪن ۾ موسمن جا سوين حسين رنگ سمايل آهن. ترنم ۽ لٽي ته ڪوئي اياز کان سڪي، ڇو ته هائيڪن ۾ هُن اهڙي ٻولي استعمال ڪئي آهي، جو منظرن ۽ عڪسن سان گڏ فطرت ۾ رواني محسوس ٿئي

ٿي. هو جيڪي منظر ڏسي ٿو. سهڻي اسلوب ۽ انداز بيان سان جوڙي پيش ڪري ٿو:

لوڙهو، لئي وڻ،
ٻنهي پاسي واءِ ۾
ڪيڏي ڪنگوءَ ڇڻ!

(اياز، 1998ع، ص 4)

ڪريو ڪڪو پڻ
چُر پُر ناهي ڍنڍ ۾
سينور ساڳو وڻ.

(اياز، 1998ع، ص 4)

جهاڳي جُهڙ جي جهاڳ
سورج مڪيءَ سج کان
وٽي ڪرڻ واڳ.

(اياز، 1998ع، ص 9)

اپ ۾ سماڻو
تاري لڏندي ئي رهي
پنڇي اڏاڻو.

(اياز، 1998ع، ص 17)

’لوڙهو، لئي وڻ‘، ’ڪيڏي ڪنگوءَ ڇڻ‘، ’سينور ساڳو وڻ‘، ’جُهڙ جي جهاڳ‘، ’وٽي ڪرڻ واڳ‘ پنڇي اڏاڻو، تاري لڏندي رهي‘ وغيره منظرنگاريءَ جي انتها کي ظاهر ڪري رهيا آهن. سندس هائيڪا پڙهڻ سان ئي ذهن ۾ تصويرون ٺهي بيمن ٿيون. فطرت جا جيڪي منظر اسان جا ڏنل وائيل ناهن، انهن کي شيخ اياز هائيڪن ۾ پڌري پت پيش ڪيو آهي. اهڙن خوبصورت عڪسي منظرن جي پڙهڻ کانپوءِ من فطرت جي قريب ٿيندو وڃي ٿو. هنن هائيڪن کان علاوه ڪيترائي اهڙا هائيڪو به آهن، جن ۾ انيڪ فطري خوبصورتيون سمايل آهن، جن جون جهلڪيون اياز جي هائيڪن ۾ پسي سگهجن ٿيون.

جپاني هائيڪي ۾ هڪ اها به روايت هوندي آهي ته جيڪڏهن ڪا عام يا سماجي ڳالهه، سماجي واقعو يا وري ايئن چئجي ته سماج جو ڪو به موضوع هائيڪو ۾ آڻجي، ته ان ۾ فطرت يا قدرت جي حسين رنگن ۽ موسمن وغيره جو منظر بيان لازمي

سنڌي ٻولي
تصنيفي جرنل

نظر ايندو آهي، ته جيئن هائيڪي جو موضوع برقرار رهي سگهي. جيڪڏهن شيخ اياز جي هائيڪن تي غور سان نظر وجهي ته ان جي هائيڪن ۾ مقامي رنگن ۽ تصورن سان گڏ فطرت جا نرالا شاهڪار عام جام ملندا. ۽ گهڻي ڀاڱي اهڙي قسم جا هائيڪو ملن ٿا، جن ۾ هڪ يا ٻه ستون منظر ڪشيءَ تي ۽ باقي ست وري سماجي ڪارج ۽ ٻين انساني ڪيفيتن تي سرچيل آهي:

تڪجي بيٺي نيٺ،
سِرَ تي جهلي پيلهڙو
ڪاري ڪپڙ هيٺ.

(اياز، 1998ع، ص 17)

ٻيڙي موڙي تو،
نينگرڙو ننڊاڪڙو
ڪوٺيون توڙي تو.

(اياز، 1998ع، ص 37)

هي پاڻيءَ ۾ گهرَ
جن ۾ پچي ماٺري
منچر ساوا سَرَ!

(اياز، 2010ع، ص 87)

مينهن ڪيا ٿڌڪار،
ٻٻر پيلا گلڙا
لوڙهي ڀرسان ٻار.

(اياز، 2010ع، ص 98)

هنن هائيڪن ۾ هڪ ٻه ستون عام واقعن تي ۽ ٻيون ستون وري فطرت جي منظرن تي سرچيل نظر اچن ٿيون. يعني هنن هائيڪن ۾ چپاني هائيڪي واري روايت به نظر اچي ٿي ۽ هائيڪن ۾ نج مقامي ماحول به ملي ٿو. سندس ڌاريائپ وارو عنصر گهڻو ڪري نظر نه ٿو اچي. شيخ اياز کي ٻوليءَ تي عبور هو، تنهنڪري هن سڄي شاعريءَ ۾ نج ديسي لفظ گهڻي تعداد ۾ استعمال ڪيا آهن. انڪانسواءِ شيخ اياز جو مطالعو ۽ مشاهدو پڻ اعليٰ درجي جو هو. هن جو گهاٽو ۽ فني انداز بيان ٻين شاعرن جي پيٽ ۾ ڪافي منفرد ۽ نمايان آهي. غلام محمد گرامي ته ماهي 'مهراڻ' ۾ لکيو:

”هن شاعر جي عظيم فن ۾، تنوع جي لحاظ کان توڙي افاديت جي خيال کان، بهار آفرين ڪلام جي فرواني آهي. پيرائيه بيان ۾ سوز سان گڏ رنگيني ۽ جرئت آهي. ڪٿي ڪٿي سندس اسلوب بيان جي جدت ۽ شدت سندس فن ۽ ان جي اثر کي دو آتشو ڪري ڇڏي. هڪ اخلاق معاني شاعر وانگر، سندس فني اشارات جي دنيا به رنگين ۽ وسيع آهي.“ (گرامي، 1990ع، ص 138)

شيخ اياز جا ڪجهه مقامي رنگ ۾ رنگيل خوبصورت هائيڪو پيش ڪجن ٿا، جن جو موضوع ۽ مواد نج سنڌي ۽ روح جپاني هائيڪي جو نظر اچي ٿو ۽ اهڙن هائيڪن کي پڙهڻ سان ڀسائي محسوس نه ٿي ٿئي. هائيڪن ۾ نيٺ سنڌي ماحول ملي ٿو. سندس هائيڪو پهراڙيءَ جي چوگرد ڦرن ٿا ۽ پڙهڻ سان اهو ماحول اکين اڳيان تري اچي ٿو. اهڙو ماحول ٻين شاعرن جي هائيڪن ۾ ورلي ملي ٿو. تنهنڪري ئي شيخ اياز پنهنجي هائيڪن جي نج مقامي ماحول بابت لکي ٿو ته:

”ٻين جا سنڌي هائيڪو جپاني هائيڪو جو پڙاڏو آهن، مون هر صنف ۾ اجنبيت جي عنصر کي رد ڪري ان کي نيٺ سنڌي بڻايو آهي.“
(اياز، 1998ع، ص 04)

مثن تي ڏلا

هيٺان پاڻيءَ ۾ ڀڙس
گهگها گهر گهلا!

(اياز، 2010ع، ص 102)

چئ، چئ، چئ چيهي کي
مٽيءَ هاڻا پيرڙا
تانگر تي نه رکي!

(اياز، 1998ع، ص 02)

يڪ ڪٿي ڇاڏيءَ
پوٽيءَ کي ڏونڙو ڏنو
پيار منجهان ڏاڏيءَ.

(اياز، 2010ع، ص 108)

ڌارو ڌارين ٿي۔
اُڪريءَ ڏي ايندا ڏسي
ڪانگ اڌارين ٿي.

(اياز، 2010ع، ص 79)

اها حقيقت آهي ته شيخ اياز جي هائيڪن ۾ اجنبيت ڪتي به ڪونه ٿي ملي. انهن ۾ نيٺ مقامي ماحول عام جام ملي ٿو. مٿيان هائيڪا نج پهرائڙيءَ واري ماحول جي عڪاسي ڪن ٿا. روزمره جي استعمال ٿيندڙ زندگي، عام ماڻهن جي رهڻي ڪهڻي ۽ رسم رواج کي اياز پنهنجي هائيڪن کي واضح ڪيو آهي. هن هائيڪن ۾ حقيقت کي شامل ڪري مصور جيان قدرتي ڏيک پيش ڪيا آهن. ايئن لڳي رهيو آهي، ڄڻ ڪنهن فوٽوگرافر موقعو مهل ڏسي ۽ انتظار ڪري ڪري تصويرون ڪڍي پيش ڪيون هجن. سندس مشاهدي ۾ ڪمال جي سگهه آهي.

مٿان ڪنڍيءَ سڱ،
ويهي پڪي ٻولڻو
ڪانڊاري ٿولڱ.

(اياز، 1998ع، ص 03)

پٽائيءَ تي باس
”تر بابيهو ٿي مران،
شال نه ٻُجهي پياس!“

(اياز، 1998ع، ص 93)

گذري رات وڻي
ڪئن آ مندر گهنڊ تي
پوپت نند ڪئي!

(اياز، 2010ع، ص 85)

آهي ڄڻ ته چراغ
پيشانيءَ جي تاڪ تي
هو تهجد جو داغ!

(اياز، 2010ع، ص 85)

مٽئين هائيڪن ۾ سمورا منظر دل لپائيندڙ ۽ من موھيندڙ محسوس ٿين ٿا. اسان جي معاشري ۾ ڪيترن ئي پالٽو جانورن جي مٿان پڪي (بگھ)، ڪانءُ ڪپڙ وغيره) اچي ويھندا آهن. پوءِ ڪي پڪي جانورن جي منڍيءَ، ته ڪجهه وري پنيءَ تي پنھنجا پرڙا سُڪائيندا، ڪنڊيريندا ۽ خوشيون ڪندا آهن. هي هڪ لاجواب مقامي نظارو هوندو آهي، جيڪو شاعر جي نگاهه کان هر وپرو ناهي گسندو. هڪ هائيڪي ۾ شيخ اياز ٻاٻيهي سان تشبيهه ڏيندي هميشه پياسورھڻ جي باس ڪئي آهي. آخري ٻن هائيڪن ۾ گھنڊ ۽ تمجد جي نشان کي ظاهر ڪندي حقيقت جي عڪاسي پيش ڪئي آهي.

شيخ اياز جي هائيڪن ۾ اندر جون پيڙائون ۽ پوڳنائون پڻ ملن ٿيون. سندس اڏما ۽ جذبا ڪر ڪنڀون بيٺا آهن. انهن ۾ سياسي، سماجي ۽ اقتصادي حالتن جي پڻ چٽي تصوير سمايل آهي.

”زندگيءَ جون تلخ ۽ تيز، تند ۽ ڪيف آور وارداتون، حسن ۽ جمال جون نيرنگيون هجر ۽ وصال جون مستيون ۽ ڪيفيتون، سندس فني تخليق ۾ بنيادي حصو رکن ٿيون. بعض هنڌن تي سندس انفرادي فن، فن جي روايتن ۽ قدرن ۽ حد بندين سان هڪ اهڙو لطف پيو ٿو پيدا ڪري جنهن ۾ عينيت ۽ غيريت جا سڀ اضافي قدر جمع ٿي ٿا وڃن“ (مهراڻ، 1990ع، ص 468)

ان سان گڏ پنهنجي دور ۾ ٿيندڙ مسئلن جي اصليت ۽ حقيقت کي واضح ڪري ٿو. سندس هائيڪن ۾ ڪراچي شهر جي اڳوڻي حالتن جي پرپور عڪاسي ٿيل آهي. دهشت گردي، خونريزي ۽ ماڻهن ۾ حراس ۽ خوف جا منظر هائيڪن ۾ بيان ٿيل آهن. زندگيءَ جو هر پهلو سچ پچ ته سندس هائيڪن ۾ ملي ٿو.

شيخ اياز جي هائيڪن ۾ اٺاڻ ۽ ٽيڻن روايتون، انهن سان گڏ نوان موضوع ملن ٿا. هو هر شيءِ کي پنهنجي شاعراڻي نگاهه سان ڏسي ۽ پرکي ٿو. شيخ اياز جنهن کان متاثر ٿيو آهي، ان کي پنهنجي هائيڪن ۾ سموئي ڇڏيو اٿائين. سندس هائيڪن ۾ ڪيترن ئي مشهور شخصيتن، شاعرن، اديبن ۽ عالمن وغيره جو پڻ ذڪر ملي ٿو. جن ۾: شاهه لطيف، سچل سرمست، نانڪه يوسف، روسي ارينا، گل رخسار (تاجڪستان جي شاعره)، دوستو وسڪي، مائڪو وسڪي، پشڪن (روس جو عظيم شاعر)، روزالڪسمبرگ (جرمنيءَ جو انقلابي مفڪر)، لورڪا (اسپين جي آزادي

پسند شاعر)، پبلو نرودا (آمريڪا جو انقلابي شاعر) سامي، بيڪس، بيوس ۽ جي ايم سيد وغيره شامل آهن.

شيخ اياز جي اڪثر هائيڪن ۾ شهرن ۽ مشهور جڳهن جو ذڪر ٿيل آهي. جتي هو پاڻ ويو ۽ انهيءَ عرصي دوران هائيڪن ۾ اڪين ڏٺيون شيون ۽ منظر پيش ڪري ٿو. سندس موضوعن جي حوالي کان ڪيترائي نوان تجربا آهن. شيخ اياز جا آخري دور جا هائيڪو موت جي ڳار ۽ ان جي يادن تي چيل آهن. سياهيءَ جي رڻ ۾ شيخ اياز پنهنجي هائيڪن کي ڪڏهن به پتڪڻ ناهي ڏنو. اهائي هڪ عظيم شاعر جي خاصيت هوندي آهي، ته هو ڪنهن به موضوع ۽ مواد کي هٿئون ناهي ڇڏيندو.

شيخ اياز هائيڪن ۾ ڪافي تجربا ڪيا آهن، موضوع جي حوالي کان ته بي بها آهن، پر هيٺ ۽ مواد جي حوالي کان به تمام گهڻا آهن. هائيڪو طويل نظر جي شروعات به شيخ اياز ڪئي آهي. جيڪو پهريون ۽ سندس اوائلجي تجربو آهي. ان کان پوءِ ٻين ڪيترن ئي شاعرن تجربا ڪيا آهن. سندس هائيڪن ۾ وائيءَ واري رواني ۽ ترنم به آهي. هن پهرين سٽ ۾ هڪ لفظ کي ٻه ڀيرا ورجايو آهي، جيئن ترنم ۽ لئي پيدا ٿئي. مثال طور:

آمان او آمان!

چاجي لاءِ ڇڻيو هيءُ؟

هي لوڏا لهما! (اياز، 2010ع، ص 109)

گوبا ڙي گوبا!

ڪالهه ڪراچيءَ شهر ۾

لاش پئي لوبا.

(اياز، 2010ع، ص 112)

مٿيان هائيڪو سندس ترنم ۽ لئي جي لحاظ کان بي مثال آهن، پر ان سان گڏ مفهوم ۽ مقصد جي حوالي کان پڻ نرالا آهن. اهڙي نموني شيخ اياز پنهنجي هائيڪن ۾ عشقيه داستان پڻ بيان ڪيا آهن. جيڪي پڻ پهريون ڀيرو هائيڪو جي زينت بڻيا آهن. شروعات کان وٺي هن دور تائين سنڌيءَ ۾ گهڻي ڀاڱي هائيڪو شيخ اياز جا ملن ٿا. حميد سبزوئي جي مطابق:

”سندس هائيڪو جو تعداد 1136 تائين آهي، ۽ سندس موضوع ڀڻ
لامحدود آهن، جيڪا باشو تي سڀ کان وڏي تنقيد آهي.“
(سبزوئي، 2000ع، ص 50)

هائيڪو جو ايترو تعداد سنڌي شاعريءَ ۾ هڪ مثال آهي. سندس هائيڪو
جي ايتري تعداد ۾ ڪيتريون ئي، تشبيهون، استعارا، تصور، اڏما، جذبا، فطرت سان
گڏ منظر نگاري ڀڻ ڪمال جي ملي ٿي.

ببليوگرافي

1. تڙماهي ’مهراڻ‘ (شيخ اياز نمبر) 1990ع
2. تڙماهي ’مهراڻ‘ (شاعر نمبر) 1990ع
3. سبزوئي، حميد ’شيخ اياز جو هائيڪو‘ (هڪ اڀياس) _ شيخ اياز چيئر، شاهه لطيف يونيورسٽي،
خيرپور ميرس _ ڊسمبر 2000ع
4. سميجو، اسحاق، ڊاڪٽر ’شاعريءَ سان دشمني‘ (تنقيد) _ نئون جنم پبليڪيشن،
حيدرآباد _ 2005ع
5. شيخ، اياز ’پن ڇڻ پڄاڻان‘ _ نيو فيلڊس پبليڪيشنس _ ڇاپو ٻيو، 1998ع
6. شيخ، اياز ’خط، انٽرويو، تقريرون‘ (ڀاڱو ٻيو) _ نيو فيلڊس پبليڪيشنس _ اپريل 1991ع
7. شيخ، اياز ’پن ڇڻ پڄاڻان‘ (شاعري) نيو فيلڊس پبليڪيشنس _ ڇاپو ٻيو، 1998ع
8. شيخ، اياز ’مينهن ڪٿيون‘ شيخ اياز جي شاعري _ جلد 9. سهيڙ ۽ سنوار: تاج جو يو ۽ نصير
مرزا _ ثقافت کاتو، حڪومت سنڌ، ڇاپو پهريون 2010ع
9. ميمڻ، عبدالمجيد، سنڌي _ ”سنڌي ادب جو تنقيدي اڀياس“ _ روشني پبليڪيشن ڪنڊيارو،
سنڌ 1996ع